

இனிமையான குழந்தைகளே, முழு உலகமும் ஈஸ்வரிய குடும்பம் ஆகும், எனவே தான் தந்தையும் நீயே ! நாங்கள் உங்கள் குழந்தைகள் என்று பாடுகிறார்கள். நீங்கள் இப்பொழுது நடை முறையில் ஈஸ்வரிய குடும்பத்தினர் ஆகியுள்ளீர்கள்?

பாபாவிடமிருந்து 21 பிறவிகளுக்காக முழு ஆஸ்தியையும் பெறுவதற்கான எளிய விதி யாது ?

பதில் : சங்கமயுகத்தில் சிவபாபாவை தனது வாரிசாக ஆக்கிக் கொள்ளுங்கள். உடல், மனம், பணம் மூலமாக அர்ப்பணமாகிவிடுங்கள். அப்பொழுது 21 பிறவிகளுக்கான முழு ஆஸ்தியும் கிடைக்கும். சங்கமயுகத்தில் எந்த குழந்தைகள் தனது அனைத்தையும் ஆயுள் காப்பீடு செய்கிறார்களோ அவர்களுக்குப் பதிலாக 21 பிறவிகளுக்கானதை நான் கொடுக்கின்றேன் என்று பாபா கூறுகிறார்.

பாடல் : கண்ணில்லாதவர்களுக்கு வழியைக் காண்பியுங்கள்....

ஓம் சாந்தி ! குழந்தைகள் பாடலைக் கேட்டீர்கள் இது பக்தர்கள் பகவானை அழைப்பதாகும். பகவானை முழுமையாக அறிந்துக் கொள்ளாத காரணத்தினால் மனிதர்கள் எவ்வளவு துக்கமாக இருக்கின்றனர். பக்தி மார்க்கத்தில் எவ்வளவு தூரம் தலையை உடைத்துக் கொள்கின்றனர். வெறும் இந்த பிறவியின் விஷயம் மட்டும் கிடையாது. எப்பொழுதிலிருந்து பக்தி ஆரம்பமாகியதோ அப்பொழுதிலிருந்து கஷ்டப்பட்டு வந்துக் கொண்டிருக்கின்றனர். பாரத தேசத்தில் தான் தேவி தேவதைகளின் ராஜ்யம் இருந்தது. அது சொர்க்கம், உண்மையான கண்டம் என்று கூறப்படுகிறது. தற்போது பாரதம் உண்மையான கண்டமாக இருக்கிறதா ? பாரதத்தின் மகிமை மிகவும் சிறப்பானதாகும். ஏனெனில் பாரதம் பரம தந்தை பரமாத்மாவின் பிறப்பிடமாகும். அவரது உண்மையான பெயர் சிவன் ஆகும். சிவ ஜெயந்தி கொண்டாடுகின்றார்கள். நூத்ர அல்லது சோமநாத் ஜெயந்தி என்று கூறப்படுவதில்லை. சிவஜெயந்தி அல்லது சிவராத்திரி என்று கூறப்படுகிறது. சொர்க்கத்தைப் படைக்கக்கூடியவர் ஒரே ஒரு சொர்க்க இறை தந்தை ஆவார். இப்பொழுது அனைத்துக் குழந்தைகளின் பகவான் ஒரே ஒருவராகத்தான் இருக்க வேண்டும். அனைவரும் கண்களை இழந்திருக்கின்றார்கள். அதாவது, ஞானத்தின் கண் அல்லது தெய்வீகப் பார்வை என்பது இல்லை. பகவானுடைய மகா வாக்கியம் - நான் உங்களுக்கு இராஜயோகம் கற்பிக்கின்றேன். ஸ்ரீமத் பகவத் கீதா என்பது முக்கியமானது ஆகும். ஸ்ரீ என்பது சிரேஷ்டமான வழி ! இப்பொழுது நீங்கள் புத்திவானாக மாற்றப்படுகிறீர்கள். திவ்ய பார்வை அதாவது ஞானத்தினுடைய மூன்றாவது கண்ணை காண்பிக்கின்றார்கள். உண்மையில் ஞானத்தினுடைய மூன்றாவது கண் பிராமணர்களாகிய உங்களுக்குத்தான் கிடைக்கின்றது. அதன் மூலம் நீங்கள் தந்தையையும் தந்தையின் படைப்பையும் தந்தையினுடைய படைப்பின் முதல், இடை, மற்றும் இறுதியை புரிந்துக் கொள்கின்றீர்கள். இந்த சமயத்தில் அனைவரும் தேக அகங்காரத்தின் 5 விகாரங்கள் உள்ளன. எனவே கடும் இருட்டில் இருக்கின்றனர். குழந்தைகளாகிய உங்களிடம் வெளிச்சம் உள்ளது. உங்கள் ஆத்மா முழு உலகத்தின் சரித்திர பூகோளத்தை புரிந்துக் கொண்டுள்ளது. முன்பெல்லாம் நீங்கள் அஞ்ஞானத்தில் இருந்தீர்கள். ஞான கண்மையை சத்குரு கொடுத்தார், அஞ்ஞான இருள் விலகியது. யார் பூஜிக்கத்தக்கவர்களாக இருந்தார்களோ அவர்களே பூஜாரிகளாகக் கிடக்கிறார்கள். பூஜிக்கத்தக்கவர்கள் என்பது வெளிச்சம் ஆகும். பூஜாரி என்பது இருள் ஆகும். பரமாத்மாவை நீங்களே பூஜிக்கத்தக்கவர், நீங்களே பூஜாரி என்று கூற முடியாது. அவரோ சதா பரம பூஜ்யராக உள்ளார். அனைவரையும் பூஜிக்கத்தக்கவர்களாக ஆக்கக்கூடியவர். அவரை பரம பூஜ்யர் என்று அழைக்கின்றனர். பரம் பிதா மற்றும் பரம் ஆத்மா என்றால் பரமாத்மா கிருஷ்ணரை இப்படியா கூற முடியும் அவரை இறை தந்தை என்று கூற முடியாது. நிராகார கடவுளைத்தான் அனைவரும் இறை தந்தை என்று கூறுகின்றனர். அவரும் ஆத்மாதான், ஆனால் பரம ஆத்மாவாக இருக்கின்றார். எனவே அவர் பரமாத்மா என்று அழைக்கப்படுகிறார். அந்த பரமாத்மா எப்பொழுதும் பரந்தாமத்தில் வசிக்கக்கூடியவர். ஆங்கிலத்தில் சுப்ரீம் சோல் என்று அவர் அழைக்கப்படுகிறார். பாபா கூறுகிறார் : நீங்கள் பாடுகிறீர்கள், ஆத்மா பரமாத்மா பல காலம் தனித்திருந்தது...! பரமாத்மா, பரமாத்விடமிருந்து தனியாக இருந்தது என்பது கிடையாது. இது முதல் நம்பர் அஞ்ஞானம் ஆகும். ஆத்மாவே - பரமாத்மா, பரமாத்மாவிலிருந்து ஆத்மா என்று கூறுவது ! ஆத்மா பிறப்பு இறப்பில் வருகிறது. பரமாத்மா புனர் ஜென்மம் எடுக்கிறாரா என்ன? பாபா வந்து புரிய வைக்கின்றார். பாரத வாசிகளாகிய நீங்கள் சொர்க்கவாசி பூஜிக்கத்தக்கவர்களாக இருந்தீர்கள் மனித குலத்தின் பூஜிக்கத்தக்க அனைத்து தேவி தேவதைகளாகவும் இருந்தீர்கள். இது அனைத்தும் ஈஸ்வரிய குடும்பம் ஆகும். ஈஸ்வரன் படைப்பவர் ஆவார். தாயும் நீயே, தந்தையும் நீயே நாங்கள் உங்கள் குழந்தைகள் என்று பாடப்படுகின்றது....

06.06.2011

அப்படியென்றால், குடும்பம் என்று ஆகிவிட்டது அல்லவா! நல்லது. தாய் தந்தை என்று நீங்கள் யாரைக் கூறுகின்றீர்கள்? இதைக் கூறுவது யார்? தாயும் நீயே தந்தையும் நீயே என்று ஆத்மா தான் கூறுகிறது... உனது கிருபையால் சொர்க்கத்தினுடைய அபரிமிதமான சுகம் எங்களுக்குக் கிடைத்தது. தாய் தந்தையாகிய நீங்கள் வந்து சொர்க்கத்தை ஸ்தாபிக்கிறீர்கள். நாங்கள் உங்களது குழந்தைகள் பாபா கூறுகிறார் : நான் சங்கமயுகத்தில் தான் வந்து இராஜயோகத்தைக் கற்பிக்கிறேன் புதிய உலகத்திற்காக ! மனிதருடைய புத்தி மிகவும் கெட்டுப்போய் விட்டது. சொர்க்கத்தை நரகம் என்று அழைக்கின்றனர். அங்கும் கூட கம்சன், ஜராசந்தன், இரணிய கசிபு, முதலியவர் இருந்தனர் என்று கூறுகின்றனர். பாபா வந்து புரியவைக்கின்றார். நீங்கள் மறந்துவிட்டீர்களா? எனது சிவஜெயந்தியினை பாரதத்தில் நீங்கள் தான் கொண்டாடுகின்றீர்கள், சிவ ராத்திரி என்று பாடப்படுகின்றது. அது எந்த ராத்திரி? இது பிரம்மாவினுடைய எல்லையற்ற ராத்திரியாகும். பாபா சங்கமயுகத்தில் வந்து இரவிலிருந்து பகலாக அதாவது நரகத்திலிருந்து சொர்க்கமாக மாற்றுகின்றார். சிவ ராத்திரியினுடைய அர்த்தம் எவருக்கும் தெரிவதில்லை. பகவான் நிராகாரமானவர். மனிதர்களுக்கோ ஒவ்வொரு பிறவியிலும் பெயர் மாறிக் கொண்டே இருக்கின்றது. எனக்கு எந்த விதமான சரீர பெயர் கிடையாது என்று பரமாத்மா கூறுகின்றார். எனது பெயர் சிவன். நான் வயோதிக வானப்பிரஸ்த சரீரத்தை மட்டுமே ஆதாரமாக எடுக்கின்றேன். இவரும் பூஜ்யராக இருந்தார். இப்பொழுது பூஜாரியாகிவிட்டார். சிவபாபா வந்து சொர்க்கத்தைப் படைக்கின்றார். நாம் அவருடைய குழந்தைகள் அப்படியானால் நிச்சயம் நாம் சொர்க்கத்தின் ஜ்ஞமானர்களாக ஆக வேண்டுமல்லவா! சிவபாபா உயர்ந்ததிலும் உயர்ந்தவர் ஆவார். பிரம்மா, விஷ்ணு, சங்கரருக்கும் அவரவர்களுக்கென்று பாகம் உள்ளது. ஒவ்வொரு ஆத்மாவிலும் சுகம் துக்கத்தின் பாகம் பதிந்துள்ளது. நாம் சிவபாபாவின் வாரிசாக ஆகியிருந்தோம் என்பதை நீங்கள் அறிவீர்கள். சிவபாபா நம்மை சொர்க்கவாசியாக ஆக்கினார். எனவேதான் அவரை அனைவரும் நினைவு செய்கின்றனர். ஓ ! கடவுளே இரக்கம் காட்டுவாய் ! சாதுக்களும் சாதனைகளை செய்கின்றனர் ஏனெனில் இங்கு துக்கமாக உள்ளது. ஆகவே நிர்வாணதாமத்திற்குச் செல்ல விரும்புகின்றனர். ஆத்மா பரமாத்மாவோடு இணைந்துவிடுகிறது. அல்லது ஆத்மாவே பரமாத்மா என்று எண்ணுவது தவறு ஆகும். இப்பொழுது நீங்கள் கூறுகின்றீர்கள், ஆத்மாக்களாகிய நாம் பரந்தாமத்தில் வசிக்கக்கூடியவர்கள். பிறகு தேவ குலத்தில் வருவோம். 84 பிறவிகள் எடுப்போம். ஆத்மாக்களாகிய நாம் வர்ணங்களில் (குலம்) வருகிறோம். சிவபாபா பிறப்பு, இறப்பில் வருவதில்லை. வெறும் நாராயணருடைய வம்சா வழி மட்டுமே இருந்தது. எப்படி கிறித்துவ பரம்பரையில் முதலாம் எட்வர்ட், இரண்டாம் எட்வர்ட், மூன்றாம் எட்வர்ட் என்று வருகிறது. அதுபோல அங்கும் முதலாம் லட்சுமி நாராயணர், இரண்டாம் லட்சுமி நாராயணர், மூன்றாம் லட்சுமி நாராயணர்.....என்று எட்டு வம்சா வழி நடைபெறுகிறது. இப்பொழுது பிராமணர்களாகிய உங்களது மூன்றாம் கண் திறந்துள்ளது. பாபா வந்து ஆத்மாக்களோடு உரையாற்றுகின்றார். நீங்கள் 84 சக்கரத்தை சுற்றி வந்து இவ்வளவு பிறவிகள் எடுத்து வந்திருக்கின்றீர்கள். குலங்களைப் பற்றியும் ஒரு படம் வரைகின்றனர் அதில் : தேவதைகள், சத்திரியர்கள், வைஷியர்கள், சூத்திரர்கள் மற்றும் பிராமணர்கள் வருகின்றனர். நாம் பிராமணர்கள் மிக உயர்ந்தவர்கள் (குடும்பி) என்பதை நீங்கள் அறிவீர்கள். இந்த சமயத்தில் நாம் நடைமுறையில் ஈஸ்வரிய குழந்தைகள். இந்த சமயத்தில் இராஜயோகம் மற்றும் ஞானத்தின் மூலம் அபரிமிதமான சுகம் கிடைக்கின்றது. ஒரு சிலர் சூரிய வம்சி இராஜாங்கத்தின் ஆஸ்தியைப் பெறுகின்றனர். ஒரு சிலர் சந்திரவம்சத்தின்..... முழு சாம்ராஜ்யமும் ஸ்தாபனம் ஆகிக் கொண்டிருக்கின்றது. ஒவ்வொருவரும் தனது புருஷார்த்தத்தின் மூலம் அந்த பதவியை அடைவர். நாம் படித்துக் கொண்டிருக்கும்போதே நாம் சரீரத்தை விட்டு விட்டால் என்ன பதவி கிடைக்கும்? பாபா கூற முடியும். யோகத்தின் மூலமே ஆயுள் அதிகரிக்கின்றது. விக்ரம்ம் அழிந்து விடுகின்றது. மேலும் பதீதத்திலிருந்து பாவனமாவதற்கான எந்த வழியும் இல்லை. பதீத பகவான் என்று கூறும்பொழுதுதான் பகவானின் நினைவு வருகிறது. ஆனால் பகவான் என்பவர் யார்? இதை அறிவதில்லை. பாபா கூறுகின்றார்: நான் ஆத்மாவே பாரதத்தில் இருக்கின்றேன். இது என்னுடைய பிறப்பிடமாகும். சோமநாத் கோவில் எவ்வளவு அற்புதமானது ஆகும். இதனை பாபா குழந்தைகளுக்குப் புரியவைக்கின்றார். பக்திமார்க்கத்தில் பிறகு நினைவுச் சின்னங்களாக இவை ஆகின்றன. நீங்கள் பூஜாரியாக ஆகும்பொழுது முதலில் சோமநாத் கோவிலைக் கட்டுகின்றனர். பாரத தேசம் சத்யுகம், திரேதா யுகத்தில், செல்வம் நிறைந்ததாக விளங்கிற்று. கோவில்களில் கூட அளவற்ற செல்வம் நிறைந்திருந்தது. பாரத தேசம் வைரத்துக்குச் சமமாக இருந்தது. இப்பொழுது பாரத தேசம் ஏழ்மையாகி சோழிக்குச் சமமாகி விட்டது. பிறகு பாபா வந்து இந்த பாரத தேசத்தை வைரத்துக்குச் சமமாக மாற்றுகின்றார். படைப்பவர் யார் என்று யாரிடமாவது கேளுங்கள். பரமாத்மா எங்கிருக்கின்றார் அவர் சர்வ வியாபி என்று தவறாக கூறுவர். பாபா கூறுகிறார் இந்த முழு

மரமும் இப்பொழுது இற்றுப்போன நிலைக்கு வந்துவிட்டது.

நாம் பாபா மம்மாவினுடைய பீடத்தில் அமரும் அளவு தகுதியுடையவர்களா என்று நம்மை நாமே பார்க்க வேண்டியுள்ளது. இது பதீதமான உலகம். தூய்மையே மிக முக்கியமானது ஆகும். இப்பொழுதோ ஆரோக்கியம் இல்லை, செல்வமும் இல்லை, எனவே மகிழ்ச்சியும் இல்லை. இது கானல் நீர் போன்ற இராஜ்யம் ஆகும். இதன் மீது தான் துரியோதனனுடைய கதை சாஸ்திரத்தில் எழுதப்பட்டுள்ளது. துரியோதனன் என்று விகாரியைத்தான் அழைக்க முடியும். திரௌபதி எனது மரியாதையைக் காப்பாற்றுவர்கள் என்று கூறுகிறார். ஆக அனைவருமே திரௌபதிகள் தானே ! இந்தக் குழந்தைகள் சொர்க்கத்தின் நுழைவாயில் ஆவர். எவ்வளவு நல்ல முறையில் பாபா புரியவைக்கின்றார். எவரது புத்தியோகம் முழுமையாக ஈடுபட்டிருக்குமோ அவர்களுக்கு தாரணையும் நன்கு ஏற்படும். ஞானம் என்பது பிரம்மச்சரிய காலத்தில்தான் படிக்கப்படுகின்றது. பாபா கூறுகின்றார் இல்லறத்தில் வாழ்ந்துக் கொண்டே தாமரைக்கு மலருக்குச் சமமாக வாழ வேண்டும். இரண்டு பக்கமும் ஈடுகொடுக்க வேண்டும். நிச்சயம் இறந்துப் போகத்தான் வேண்டும். இறக்கும் தருவாயில் மனிதர்களுக்கு மந்திரத்தைக் கூறுகின்றனர். நீங்கள் அனைவருமே இறக்கப்போகிறவர்கள் என்று பாபா கூறுகின்றார். நான் காலனுக்கு எல்லாம் காலன் ஆனவன், அனைவரையும் திரும்ப அழைத்துச் செல்லக் கூடியவன். ஆக மிகுந்த மகிழ்ச்சி அடையவேண்டும் அல்லவா ! யார் நன்கு படிப்பார்களோ அவர்கள் சொர்க்கத்தின் எஜமானர் ஆவர். படிக்கவில்லையென்றால் பிரஜைகளின் பதவியை அடைவர். எப்படி படிப்பின் இலட்சியம் என்பது பாரிஸ்டர் ஆக வேண்டும் என்று உள்ளதோ ஆக நிச்சயமாக கற்பிக்கக்கூடிய ஆசிரியரோடுதான் புத்தியோகத்தை வைக்க வேண்டும். இங்கு பகவான் உங்களுக்கு கற்பிக்கின்றார் என்றால் அவரோடு யோகம் செய்ய வேண்டும். பாபா கூறுகின்றார் : நான் பரந்தாமத்திலிருந்து அதாவது மிக தூரத்திலிருந்து வருகின்றேன். பரந்தாமம் எவ்வளவு தூரத்தில் உள்ளது. சூட்சுமவதனத்தை விட உயரமாக உள்ள அந்த இடத்திலிருந்து நான் வர ஒரு வினாடிதான் ஆகிறது. இதை விட வேகம் என்று வேறு எதுவும் இருக்க முடியாது. ஒரு வினாடியில் ஜீவன் முக்தியைத் தருகின்றேன். ஜனகருடைய உதாரணம் உள்ளது அல்லவா ! இப்பொழுதோ நரகம் - பழைய உலகம் ! புதிய உலகம் என்று சொர்க்கத்தைத்தான் கூறப்படுகிறது. பாபா வந்து நரகத்தை அழித்து சொர்க்கத்தினுடைய எஜமானர்களாக ஆக்குகின்றார். பிற அனைத்து ஆத்மாக்களும் சாந்திதாமத்திற்கு சென்று விடுகின்றனர். ஆத்மா அழியாது. அதனுடைய பாகமும் கூட அழியாததாக கிடைத்துள்ளது. பிறகு ஆத்மா சிறியது, பெரியது என்று எப்படி இருக்க முடியும். அதாவது எப்படி அது இறக்கக்கூடும். அது இருப்பதோ நட்சத்திரம் போன்று! சிறியது பெரியது என்று இருக்க முடியாது. நீங்கள் இறை தந்தையினுடைய மாணவர்கள் இறை தந்தையானவர் ஞானம் நிறைந்தவர் ஆவார், ஆனந்தம் நிறைந்தவர் ஆவார். அவர் உங்களுக்குக் கற்பித்துக் கொண்டிருக்கின்றார். இந்த படிப்பின் மூலமாக நாம் தேவி தேவதைகள் ஆவோம். நீங்கள் பாரத தேசத்தின் சேவையை செய்துக் கொண்டிருக்கின்றீர்கள். முதன் முதலில் பாபாவினுடையவர்கள் ஆக வேண்டும். பிற இடங்களில் குருவிடம் செல்லுகின்றனர். அவரையே தங்களுடைய குருவாக ஏற்றுக் கொள்கின்றனர் ஆனால் இங்கோ தந்தை ஆவார் ! ஆக முதல் பாபாவினுடைய குழந்தைகள் ஆக வேண்டும். பாபா குழந்தைகளுக்குத் தனது சொத்துக்களை கொடுக்கின்றார். பாபா கூறுகின்றார் : குழந்தைகளே ! நீங்கள் உங்களுக்குள் பரிமாறிக்கொள்ளுங்கள். நீங்கள் தருவதோ மிகச் சிறிய அளவிலானது ஆனால் எனது அனைத்துமே உங்களுடையது ! ஆக தேகம், தேகம் சம்பந்தப்பட்ட அனைத்தையும் என்னிடம் தந்துவிடுங்கள். நான் ஆத்மா மற்றும் சரீரம் இரண்டையுமே பவித்திரம் ஆக்கிவிடுவேன். பிறகு இராஜாங்கப்பதவியும் அளிப்பேன். உங்களிடம் என்ன இருக்கின்றதோ அனைத்தையுமே பலியாக்கிவிடுங்கள். அப்போது ஜீவன் முக்தி கிடைக்கும். பாபா இது அனைத்துமே உங்களுடையது. பாபா கூறுகிறார் : நீங்கள் என்னை உங்களது வாரிசாக ஆக்கிக் கொள்ளுங்கள். நான் 21 பிறவிகளுக்கு உங்களை வாரிசாக ஆக்குகிறேன். எனது வழிப்படி மட்டும் செல்லுங்கள். தொழில், வியாபாரம் முதலியவற்றை செய்யுங்கள், வெளிநாடுகளுக்கும் செல்லுங்கள். ஆனால் என் வழிப்படி நடங்கள். கவனமாயிருங்கள் மாயை அடிக்கடி உங்களை மயக்கத்தில் வீழ்த்திவிடும். எந்தவிதமான விகர்மங்களையும் செய்யக்கூடாது. ஸ்ரீமத்படி நடங்கள், சிரேஷ்டமாவீர்கள். நல்லது.

இனிமையிலும் இனிமையான காணாமல் போய் வெகுகாலம் கழித்து கண்டெடுக்கப்பட்ட குழந்தைகளுக்கு தாய் தந்தை பார்த்தாவின் அன்பு நினைவு மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

06.06.2011

தாரணைக்கான முக்கிய சாரம் :

1. ஆத்மா மற்றும் சரீரம் இரண்டையும் தூய்மைப்படுத்துவதற்காக தேகம், தேகத்தோடு அனைத்தையும் பாபாவிடம் ஒப்படைத்துவிட்டு, அவரது ஸ்ரீமத்படி நடக்க வேண்டும்.
2. தாய், தந்தையினுடைய பீடதாரிகளாக ஆவதற்கு உங்களைத் தகுதியுடையவராக்கிக் கொள்ளுங்கள். தகுதியுடையவர்களாவதற்கு தூய்மையைக் கடைப்பிடிக்க வேண்டும்.

வரதானம் : ஒரே ஒரு பாபாவின் அன்பில் மூழ்கி ( லவ்லீன்) சதா உயரும் கலையை அனுபவம் செய்யக்கூடிய வெற்றி நிறைந்தவர் ஆகுக !

சேவை மற்றும் தனது உயரும் கலையில் வெற்றியை அடைவதற்கான முக்கிய ஆதாரம் - ஒரே ஒரு தந்தையிடம் ஆழ்ந்த அன்பு வேண்டும். பாபாவைத் தவிர வேறு எதுவும் தென்படக்கூடாது. சங்கல்பத்தில் பாபா, பேச்சிலும் பாபா, கர்மத்திலும் பாபாவோடு ! இவ்வாறு அன்பிலே மூழ்கி இருக்கக்கூடிய ஆத்மா ஒரு வார்த்தைப் பேசினாலும் அவருடைய ஸ்நேகமான பேச்சு பிற ஆத்மாக்களைக் கட்டிப்போட்டு விடுகிறது. இம்மாதிரியான அன்பில் மூழ்கிய ஆத்மாவின் ஒவ்வொரு வார்த்தையும் மந்திரம் போன்று வேலை செய்கின்றது. அவர்கள் ஆன்மீக மந்திரவாதிகள் ஆகிவிடுகின்றனர்.

சுலோகன் : யோகம் நிறைந்த ஆத்மாக்கள் யாரென்றால், அவர்கள் (அந்தர் முக்த்தாவாகி) உள் நோக்குமுகமாகி ஒளி மற்றும் சக்தி ரூபத்தில் ஸ்திரமாக இருப்பவர் ஆவார்.